

॥ ॐ प्रणव रुपिणीम् वन्दे ॥

दुर्गेची नित्याची आरती

अ.क्र.९

दुर्गे दुर्घट भारी तुजविण संसारी ।
अनाथनाथे अंबे करुणा विस्तारी ।
वारी वारी जन्म मरणाते वारी ।
हारी पडलो आता संकट निवारी ।
जयदेवी जयदेवी जय महिषासुर मथनी ।
सुरवर ईश्वरवरदे तारक संजिवनी ।
जयदेवी जयदेवी॥ धृ ॥

त्रिभुवन भुवनी पाहता तुज ऐसी नाही ।
चारी श्रमले परंतु न बोलवे काही ।
साही विवाद करीता पडिले प्रवाही ।
तें तू भक्तालागी पावसी लवलाही ।
जयदेवी जयदेवी॥ १ ॥

प्रसन्न वदने प्रसन्न होसी निजदासां ।
क्लेशापासुनी सोडी तोडी भवपाशा ।
अंबे तुजवाचून कोण पुरविल आशा ।
नरहरी तल्लीन झाला पदपंकज लेशा ।
जयदेवी जयदेवी॥ २ ॥

॥ ॐ प्रणव रुपिणीम् वन्दे ॥

चारी = चारही वेद

साही = सहा शास्त्रे किंवा दर्शन